
( सं0 पटना 1042 ) 


सं0 17 / पुन0 - 05 - 04 / 12 - 1450 

__ जल संसाधन विभाग 


संकल्प 

1 सितम्बर 2014 
विषय: - जल संसाधन विभाग के अन्तर्गत बागमती तटबंध / बांध विस्तार परियोजना के फलस्वरूप 

विस्थापित हुये परिवारों को दी जानेवाली सुविधाओं में संशोधन के संबंध में । 

राजस्व एवं भूमि सुधार विभाग के संकल्प ज्ञापांक - 395 दिनांक 19 - 02 - 2007 द्वारा भू - अर्जन एवं देय क्षतिपूर्ति 
के संबंध में दिनांक 19 - 02 - 2007 से लागू पुनर्वास नीति , 2007 को जल संसाधन विभाग के भू - अर्जन एवं पुनर्वास हेतु 
भी विभागीय संकल्प ज्ञापांक - 2391 दिनांक 31 - 03 - 2008 द्वारा दिनांक 19.2. 2007 से ही लागू किया गया है । 

2. सीतामढ़ी जिलान्तर्गत रून्नीसैदपुर, मेजरगंज, सुप्पी एवं बैरगनियां प्रखंड के 12 ग्रामों यथा मसहा - आलम , 
बसविट्टा, जमला, भरती पोता, मधौलसानी, तिलकताजपुर , मानपुर जौआ, रामनगरा, बेलडुमखाना, हसनपुर, बहरामनगर 
एवं हरपुरकला आदि ग्रामों में बांध निर्माण कार्य 1981 - 85 के बीच कराया गया था । उक्त ग्रामों के कुल 2443 
विस्थापित परिवारों में से 951 विस्थापित परिवारों को पूर्व में ही निर्धारित पुनर्वास नीति के तहत पुनर्वासित कराया गया 
था । शेष 1492 विस्थापित परिवारों को कतिपय कारणों से पुनर्वासित नहीं कराया जा सका है, उन्हें पुनर्वासित कराया 
जाना है । नई पुनर्वास नीति 2007 के तहत विस्थापित परिवारों को अधिकतम 05 डिसमील भूमि आवास के लिए 
उपलब्ध कराये जाने का प्रस्ताव है । उक्त ग्रामों के शेष बचे विस्थापित परिवारों को भी नई पुनर्वास नीति के तहत 
पुनर्वासित कराने के लिए माननीय बिहार विधान सभा के सदस्यों द्वारा विभिन्न तारांकित / अतारांकित प्रश्नों के आलोक 
में विभागीय संकल्प सं0 2391 दिनांक 31.03. 2008 में संशोधन का मामला सरकार के विचाराधीन था । 

___ 3. सम्यक विचारोपरांत विभागीय संकल्प सं0 2391 दिनांक 31 .03.2008 में निम्न प्रकार से संशोधन किया 
जाता है: 

(i) दिनांक 19.02. 2007 के पूर्व 1492 विस्थापित परिवार जिसकी सूची पुनर्वास कार्यालय, बागमती परियोजना, 

सीतामढ़ी के पास संधारित है तथा जिन्हें कतिपय कारणों से पुरानी पुनर्वास नीति के तहत 25 डिसमील 
भूमि अथवा मुआवजा के साथ पुनर्वासित नहीं कराया जा सका है और नई पुनर्वास नीति 2007 के तहत 
मात्र अधिकतम 05 डिसमील भूमि के साथ पुनर्वासित काराया जा रहा है, को भी नई पुनर्वास नीति 2007 
के तहत प्रत्येक भू - धारी जिसकी आवासीय भूमि अधिग्रहित की गयी है, को अस्थायी आवास हेतु 
10,000 / - रुपये ( दस हजार ) एवं सामग्रियों के परिवहन हेतु सहायता स्वरूप 5,000 / - (पांच हजार) 
रुपये का भुगतान देय होगा । 

(ii) इस नीति के अन्तर्गत पुनर्वास पर होने वाला व्यय बागमती तटबंधों के विस्तार हेतु 

स्वीकृत निधि योजना मुख्य शीर्ष - 4711 बाढ़ नियंत्रण परियोजनाओं पर पूजीगत परिव्यय उप मुख्य शीर्ष 
- 01 बाढ़ नियंत्रण, लघु शीर्ष - 051 निर्माण मांग सं0 - 49 उपशीर्ष - 0103 बाढ़ प्रबंधन कार्यक्रम (कार्य ) 
(एआई0बी0पी0 ) विपत्र कोड - P4711 - 01 - 051 - 0103 राज्य योजना स्कीम कोड - WAT 5207 विषय 

शीर्ष - 5301 मुख्य निर्माण कार्य मद से भारित होगा । 

4. यह आदेश तत्काल प्रभाव से लागू होगा । 
आदेश: - आदेश दिया जाता है कि इसे बिहार राजपत्र के असाधारण अंक में प्रकाशित किया जाय तथा इसकी प्रतियां 

सभी विभागाध्यक्ष / सभी प्रमंडलीय आयुक्त / सभी मुख्य अभियंता, जल संसाधन विभाग / महाधिवक्ता कार्यालय, 
बिहार / राज्यपाल सचिवालय तथा मुख्य मंत्री सचिवालय को दी जाय । 

बिहार राज्यपाल के आदेश से , 

दीपक कुमार सिंह , 
सरकार के सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 1042- 571 + 500-डी0टी0पी0 । 

